

## మా తృ స ప్త కం

కొత్త పెళ్ళికొడుకు రామకృష్ణకు, మామగారు జగ  
న్నాధంగారికి మధ్య చిన్నసైజు గలాటా ఒకటి జరిగింది.

అప్పటికీ సుమిత్ర తన శాయశక్తులా ఆ వాగ్వాదాన్ని  
తుదముట్టించడానికి ప్రయత్నించింది. కొంతసేపు ఆమె కళ్ల  
తోనే రామకృష్ణను వారించింది. భుక్తుని కుంచించి ఈ  
గొడవంతా తనకిప్పంలేనట్టు కాసేపు భర్తకు పెడముఖంగా  
నిల్చింది. ఇంత చేసే అతడు తన సంజ్ఞను అర్థం చేసుకోక  
పోయేసరికి వెనుకనుంచీ అతని చొక్కాకాలరును లాగి  
చూచిందిగూడా! ఉహూ, లాభంలేకపోయింది. రామ  
కృష్ణ పంతమే రామకృష్ణది. అతడు వరేంగితాన్ని  
గ్రహించే స్థితిలోలేడు!

సుమిత్ర మనోరంగంపైస ఓ భయపీచిక విసురుగా  
పారాడింది చిన్న చిన్న విషయాలకంతా యింత పట్టంపైతే,

ఈయనతో వేగడమెలాగబ్బా! పైగా యిది ఈ  
యనకు సంబంధించిన విషయం గూడా గాకపోయె! అమ్మా,  
తనిన్ని రోజులుగా పసిగట్టలేకపోయింది గానీ ఈయన  
గారిలో కలహాశీలత్వం కాస్తా ఎక్కువ మోతాదులోనే  
పున్నట్టుంది!

సుమిత్ర రామకృష్ణను సామ్యుడనే భావించింది. పరి  
చయం యీనాటిదిగాదు. రెండేళ్లపాటు లెక్కరరు రామ  
కృష్ణ దగ్గర చదువుకున్న విద్యార్థిని సుమిత్ర. చదవడం  
కన్నా రామకృష్ణను గురించిన ఆలోచనలే ఎక్కువ కావ  
డంవల్ల ఆమె ఇంటరు పరీక్షలో ఫెయిలయింది. ఇక ఇంట్లో  
కూర్చుని, ప్రత్యేకంగా పరీక్షకు గట్టి, మళ్లీ సాత్యగ్రంథాలతో  
ఘన గాపడడంకన్నా పెళ్ళిచేసుకోవడమే మంచి పని లా  
తోచింది సుమిత్రకు! జగన్నాథంగారు పుత్రికాజీవి. వెంటనే  
ఆయన కుమార్తె యింగితాన్ని కనిపెట్టేశారు. వినాహమూ  
జరిగిపోయింది.

ఇదంతా పూర్వగాథ.

“మీరు నామాటను కాస్తా మన్నించాలి. దీనివల్ల మీకు  
ఖర్చయేది చాలా తక్కువ. అది మీకొక లెక్కలోనిది  
గాదు. మరి ఇదంటేనా ఓ కుర్రాడి జీవితానికి సంబం  
ధించిన విషయం. మీరు ఒక మాటలో కొట్టిపారేయ  
గూడదు...” అని ప్రాధేయపడ్డాడు రామకృష్ణ.

“ఇదిగో అబ్బాయి! ఈ తనకుమారిన ధర్మాలంటే నాకు తగనివిరాకు. ఇదివరకూ ఒకటి రెండు సార్లు నేని లాటి కుర్రాళ్ళను ఇంట్లో తిరగనిచ్చి టోపీలో వడ్డాను. నా కింతకన్నా నొక్కి చెప్పడం అనవసరం!”

జగన్నాథంగారు వేపరు చూచుకుంటూ వాలుకుర్చీలో నిశ్చలంగా కూర్చున్నారు. రామకృష్ణ సుమిత్రవైపోసారి చూచి మళ్ళీ తల దించుకున్నాడు. ఈ పేచీకి కారణభూతుడైన కుర్రవాడుమాత్రం గోడకు చేరగిలబడి నిల్చున్నవాడు నిల్చున్నట్లుగానే విగ్రహమైపోయి కనుసాపన్న మాత్రం ఒకరిపై నుంచీ మరొకరిపైకి త్రిప్పుతున్నాడు.

నాలుగైదు నిమిషాలు యిలా మౌనంగా గడచిపోయిన తర్వాత జగన్నాథంగారు చేతనున్న పత్రికను తేబిలుపైకి విసిరారు. ఈ వ్యవధిలో ఆయన కాస్తా మెత్తబడ్డారు కూడానేమో, ముఖకవళికల్లో ఏదో ప్రసన్నతా, అనునయభావమూ గోచరించాయి. ఆయన ఈపారి చాలా సున్నితంగా ప్రారంభించారు—

“ఇక్కడెవరైనా నన్ను అపార్థం చేసుకోవడానికి వీలుం దనుకో రామకృష్ణ! నువ్వుగూడా నన్ను లుబ్ధుడి ననుకో వచ్చు. కాని అలా భావించినట్లయితే నువ్వు తీవ్రంగా పొరబడుతున్నావని మాత్రం హెచ్చరించక తప్పదు. తీరా

అమ్మాయి పెళ్ళి తలపెట్టుకున్న తర్వాత ఔనుహాలు కట్టడానికి చందా వేచుచున్నారు. కళ్ళుమూసుకుని రెండువందలా యాభై రూపాయలు వేయడం జరిగింది. అంతకు మునుపు అడేదో నాటకసమాజంవాళ్ళు చీకంపల్లా తగలుకుని పాతికరూపాయల టికెటు కొనుక్కునేదాకా వదలిపెట్టారుగాదు. పైగా మనవ్యాపారంలో లాభంవచ్చిన ప్రతిరూపాయకూ, ఒక కానీ దానధర్మాలకు వినియోగింపబడాలన్నది కచ్చితంగా అనుష్ఠానం నిర్ణయం..."

“అలాగే ఈ అబ్బాయికిగూడా అయిదో పదో యిచ్చి పంపివేయగూడదా నాన్నా!” అంటూ సుమిత్రా యిక్కడ తండ్రికి అడ్డుతగిలి మధ్యవర్తిత్వం నెరపింది.

జగన్నాథంగారు ఆశ్చర్యంగా కుమార్తెవైపు చూచారు. ఆమె సమయస్ఫూర్తికి మెచ్చుకుంటున్నట్లు తల వూపుతూ “ఆఁ! అలాగన్నావు. బాగుంది. ఆ వూహా నాకూ తట్టిందిగాదు, రామకృష్ణకూ తట్టిందిగాదు” అని తనతో బాటు, అల్లణ్ణిగూడా కుమార్తె ఎదుట కించపరచి ఆతరువాత జేబులోనుంచి పర్సు పైకి తీశారు.

అంతవరకు అప్రతిభుడై నిల్చున్న కుర్రాడిలో యిప్పుడు కదలిక ప్రారంభమైనది. అతడు చేతులుజోడించి “మన్నించండి సార్! నాకిప్పుడు డబ్బుతో అవసరంలేదు. మీదగ్గరే

వుంచండి..." అంటూ రివ్యూస బయటికి వెళ్ళిపోయాడు. జగన్నాథంగారు తెల్లబోయారు. సుమిత్ర ముఖం మంచు దెబ్బ తిన్న తామరపువ్వులా ముకుళించుక పోయింది. ఇందుకు వ్యతిరేకంగా రామకృష్ణ ముఖంలో వెలుగు తెరలు తెరలుగా వ్యాపించింది.

దెబ్బతిన్న తర్వాత చెంపను తడవుకున్నట్టుగా "పైగా అదొకటి! దొరికిన దానితో తృప్తిపడేరకం గాదు వీళ్ళు..." అన్నారు జగన్నాథంగారు.

రామకృష్ణ గంభీరంగా నవ్వాడు. నవ్వుతూ "అలా తృప్తిపడేవాడైతే ఆ కుర్రాడు స్వగ్రామాన్ని విడిచిపెట్టి చదువుకోసం యితడూరం వచ్చేవాడు కాదేమో!" అన్నాడు.

\*

\*

\*

పై సంఘటన జరిగిన తర్వాత నాలుగైదు రోజులకు రామకృష్ణ భార్యాసమేతంగా దేశయాత్రకు బయల్దేరాడు. బహుశా హనీమూన్ లాంటి విలాసయాత్ర కాబోలు— అనుకున్నారు జగన్నాథంగారు.

సుమిత్రకు మాత్రం అయోమయంగా వుంది. ఆమె "కొడికో చెప్పగూడదటండీ?" అని ప్రశ్నించింది.

“తినబోతూ రుచులడగడ మెందుకూ! బయల్దేరు, బయల్దేరు....” అన్నాడు రామకృష్ణ.

కూతురికీ అల్లుడికీ వీడ్కోలివ్వడానికి జగన్నాథంగారు రైల్వేస్టేషనుకు వచ్చారు.

మాటి మాటికీ అల్లుణ్ణి తర్కించి అడగడానికి మనస్కరించడంలేదు జగన్నాథంగారికి. ఏనా మనసుండక రైలు కదలబోతుండగా “యితకూ వెళ్తున్న దెక్కడికో చెప్పలేదే!” అన్నారు.

“మొదటి మకాం కాళహస్తండీ!” అన్నాడు రామకృష్ణ.

రైలుకదిలింది.

“కాళహస్తంలో ఎవరున్నారు?” అన్నాడు జగన్నాథంగారు.

రామకృష్ణ కిటికీలోనుంచి వెలుపలికి చూస్తూ “తెలిసిన వాళ్ళున్నారు” అన్నాడు.

జగన్నాథంగారు లోలోపల మండిపడ్డారు- తెలిసిన వాళ్ళు! ఎవరువాళ్ళు? ఎవరైతేకేం, వాళ్ళుకూడా యితగాడికి తోడు బోయిన వాళ్ళుగానే వుంటారు! అసలు ఆదినుంచీ యితడి వాలకమే అదో రకంగా వుంది. ఇతని వ్యక్తిత్వం లోనుంచీ ఆ లెక్కరరు హోదాను మైనస్ చేస్తే మిగిలింది

గుండునున్నే నేమో ననిపిస్తుంది! ఇట్లులేదు, వాకిలిలేకు, నా అన్నవాళ్ళులేదు. వెనుకటి కెవరో రాజుగారు తెల్ల వారగానే మున్ముదుగా కోటలో ప్రవేశించిన వాడికి కూతురునిచ్చి పెళ్ళిచేసేమూలన్న నిర్ణయానికి వచ్చారట! అలాకోటలో అడుగుపెట్టినవాడు ఓ బై రాగిముండావాడట! గత్యంతరమేముంది? కుంజరయాధంబు దోమ కుత్తుక సొచ్చింది! లేక లేక ఒక్కకూతురు కదా, ఆమె ముద్దు ముచ్చటా తీర్చడం తన బాధ్యతగదా అనుకుంటే, ఈమె చూచి చూచి యితగాణ్ణే వరించాలా? ఏమిటో అంతా విధి విధానం...

జగన్నాథంగారు కారు వెనుకనీటులో కూలబడి తలుపు దభీమని వేసుకున్నారు.

అక్కడ పరుగెడుతున్న రైల్వో సునిత్రగూడా ఆలోచిస్తోంది.

'ఈయనతో మరీ ముసుగులో గుద్దులాటయిపోతోంది. సుప్తంగా వ్యవహరించడం చేతికాదల్లేవుంది మ:షికి! పలానావోటికి వెళ్తున్నాము, అక్కడ పలానా వాళ్ళున్నారని చెబుతే ఈయన గౌరవానికి హానివస్తుందేమో! ఏనా యింత బింకమెందుకో! నాన్న గారేమనుకున్నారో మరి!...'

సుమిత్ర రామకృష్ణవైపు చూచింది. ఒకరి ఆలోచనలతో తన కేమీ సంబంధం లేదన్నట్లు అతడు సూట్ కేసుకు ఆనుకుని వారపత్రిక చదువుకంటున్నాడు.

సుమిత్ర ఆలోచనలీసారి సూటికేసు పైకి ప్రవహించాయి.

నిన్నటి వ్రదయం తొమ్మిదిగంటలకనగా బజారుకు వెళ్ళి దీన్ని కొనుక్కుని ఈయన పదకొండు గంటలకు యింటికి తిరిగొచ్చారు. ఎందుకంటే అంటే ప్రియాణానికన్నారు. ఆయనలా బయటికి వెళ్లగానే తను పెట్టె తెరచిచూచింది. పెట్టెలో ఏడు కొత్తచీరలున్నాయి! లేలేత అరిటాకు లాంటి నేత. అన్నీ చేనేతచీరలే. మళ్ళీ వాటికి తగిన రవిక గుడ్డలుగూడా! చూచినకొద్దీ యింకా చూడాలనే బుద్ధయింది. ఆ చీరలు ఎవరికోసం వుద్దేశించబడ్డాయో తెలుసుకోవాలన్న కుతూహలమైతే తనకెంతో వుంది. కానీ అడిగితే సరైన జవాబువస్తుందన్న నమ్మకమేమిటి? పోనీలే, ఆయన చెప్పకపోతా రా అని తను వూరుకుంది. కాని ఏవీ, ఆయన మాటల్లో ఆచీరల స్రస్తావనే రాదే!...

ఆయన సైకాలజీ లెక్చరర్ అయిపోయారమ్మా మరీనూ! అందుకేగావును కడుపులో...

\*

\*

\*

సుమిత్రను వెంటబెట్టుకుని రామకృష్ణ పానగలు రాజ

వీధిగుండా నడువసాగాడు. వెనువెంట కుర్రాడొకడు ట్రంకూ, పరుపు తీసుకొస్తున్నాడు. “ఐతే వెళ్ళినంతదూరం యిలా సడిచి వెళ్లవలసిందేనటండీ!” అంది సుమిత్ర.

“ఎందుకూ! ఇక్కడే కృష్ణామెటల్ ఫ్యాక్టరీకి నాలుగో యిండ్లోనే సుబ్బరామయ్యగారి నివాసం...” అన్నాడు రామకృష్ణ.

సుమిత్రను మూశంకణాల పెంకుటింటి ఎదుట వసారాలో నిల్వోబెట్టి గామకృష్ణ లోపలకి వెళ్ళాడు. అడుగుల సవ్వడి విని “ఎవరు బాబూ?” అంటూ ఓ ముత్తయిదువ వంటగదిలోనుంచి ఈవలికి వచ్చింది.

“బాగున్నావా పెద్దమ్మా” అన్నాడు రామకృష్ణ.

“నువ్వూ నాయనా! ఇదేనా రావడం? కూర్చో కూర్చో. వెళ్ళిపత్రిక వచ్చింది. రావాలనుకున్నాం. కాని ప్రయాణం కుదిరిందికాదు...” కట్టలు తెంచుకున్న సంబరంలో గుక్క తిప్పుకోకుండా మాట్లాడుకపోతుంది ఆ ముత్తయిదవ.

“నేనొక్కణ్ణే గాదు పెద్దమ్మా! కోడల్ని కూడా తీసుకొచ్చాను...” అన్నాడు రామకృష్ణ.

“ఏదీ, ఎక్కడ! మంచివని చేశావులే నాయనా! అమ్మాయిని వసారాలో నిల్చోబెట్టేశావన్న మాట! రామ్మా నోపలికిరా” అంటూ ఆవిడ సుమిత్రను సాదరంగా ఆహ్వానించింది.

రామకృష్ణ కుర్చీలో కూర్చున్నాడు. సుమిత్ర చాపపై న కూర్చుంది. డబ్బులు తీసుకుని కుర్రాడు వెళ్ళిపోయాడు.

చుట్టాలొచ్చిన ఉత్సాహంలో గృహిణికి ఏం చేయడానికీ పాలుపోవడంలేదు. ఆమె ఒకటి రెండుసార్లు వంటగది లోకి వెళ్ళింది. మళ్ళీ బయటికివచ్చి ఏదో కావలసివున్నట్టు పెరట్లోకి వెళ్ళింది. అంతలో తిరిగివచ్చి వీధికడపలో నిల్చుని ప్రక్కయింటి కుర్మాణ్ణి పిలిచింది.

“ఏం కావాలి పెద్దమ్మా?” అన్నాడు రామకృష్ణ.

“కుర్మాణ్ణి బజారుకు పంపిద్దామని—”

“ఏం కావాలో నాతో చెప్పగూడదూ?”

పెద్దమ్మ కాసేపు తటపటాయించి “కాఫీపాడి అయిపోయింది బాబూ” అంది.

“ఆమాత్రానికి ప్రక్కయింటి కుర్మాణ్ణి పండుకు ! క్షణంలో వస్తాను” అంటూ రామకృష్ణ చరచరా బజారువేపు వెళ్ళిపోయాడు.

అతడు తిరిగివచ్చేసరికి పెద్దమ్మ సుమిత్రను మాటల్లోకి దింపగలిగింది.

“అదేమిటి నాయనా! నవ్విలా తయారాతావని నేనే నాడూ అనుకోలేదే! బొత్తిగా మనసిచ్చి మాట్లాడకపోతే అమ్మాయి దిగులుపడిపోదూ! తీరా యిక్కడికి వచ్చేదాకా ఎక్కడికి వెళ్తున్నదీ తెలియదత్తు అమ్మాయికి!”

“ఇది మరీ బాగుంది పెద్దమ్మా! సుమిత్రీకెలాగూ అత్త గారు లేకపోయారు. కోడంటికంబాధ కాస్తా చవిచూపి ద్దామని యిక్కడికి పిలుచుకొస్తే మీరత్తా కోడళ్ళు ఒకటై పోయారన్నమాట?” రామకృష్ణ బిగ్గరగా నవ్వేశాడు. అతడితోబాటు సుమిత్రీ, పెద్దమ్మగూడా నవ్వేశారు.

మధ్యాహ్నం భోజనానికి సుబ్బరామయ్యగారు యింటికి వచ్చారు. రామకృష్ణను చూడగానే ఆయనకు ప్రాణంలేచి వచ్చినట్టయింది. భోజనానంతరం ఆఫీసుకు సెలవుచీటీ వ్రాసి పంపి రామకృష్ణ దగ్గర పూర్వస్మృతులు నెమరు వేసుకుంటూ కూర్చున్నారు. సుమిత్రీగూడా సాయం చేయడంవల్ల పెద్దమ్మ సాయంత్రం ఆరుగంటలకల్లా వంట ముగించింది. అందరూ కలిసి దేవాలయానికి వెళ్లారు. ఆరోజు శుక్రవారం. బంగారు చీకలో జ్ఞానప్రసాదానికి ముసిమసి నవ్వులు నవ్వుతోంది. గుడిమంచి వెలుపలికి

వచ్చేసరికి చల్లగా వెన్నెలకూడా వచ్చింది. పిచ్చాపాటి మాట్లాడుకుంటూ నలుగురూ స్వర్ణముఖ యిసుకతిన్నెలపైనే కూర్చున్నారు. వెన్నెల కొండ కొనలమీద, గోపుర కలశాలమీద, ఏటిలో నీటిపాయలమీద తళ తళా మెరసి పోతుంది.

“ఎలా వుండమ్మా మావూరు” అన్నారు సుబ్బరామయ్యగారు సుమిత్రకేసి చూస్తూ.

“బాగుందండీ! చాలా బాగుంది!” అంది సుమిత్ర.

“బాగుందని నువ్విక్కడే క్యాంపువేయాలని చూస్తున్నావల్లేవుంది. అదేం జరగదు. రేపు తెల్లవారే ప్రయాణం” అన్నాడు రామకృష్ణ.

“అదేమిటయ్యా! ఏం తొందర? నాలుగురోజులుండి పోగూడదూ! సెలవులింకా వున్నాయిగా...” అన్నారు సుబ్బరామయ్యగారు.

“సెలవులన్నాయనుకోండి! కానీ యింకా చాలా చోట్లకు వెళ్లాలి. వెంకటగిరిలో పరంధామయ్యగారున్నారు. గూడూరులో శేషచలంగారిని చూడాలి. అలాగే నెల్లూరికి వెళ్లాలి....” అన్నాడు రామకృష్ణ.

మరునాటి పుదయం ప్రయాణానికి ముందుగా రామ కృష్ణ సూట్ కేసు తెరచి ఓచీరా, రవికా పైకితీశాడు. వాటిని పెద్దమ్మచేతికిచ్చి సాష్టాంగపడి నమస్కరించాడు.

భర్తను అనుకరించడం వినా మరేం చేయాలో తోచలేను సుమిత్రకు!

“ఇవన్నీ ఎందుకు నాయనా! నువ్వు మమ్మల్ని మరచిపోలేదు. మాకంతేచాలు!” అంది చెమరించిన కళ్లను చీర చెరుగుతో తుడుచుకుంటూ పెద్దమ్మ.

“ఇది మీరు మమ్మల్ని మరచిపోకుండా వుండడానికే పెద్దమ్మా! మరొకందుకుగాదు. దగ్గర్లోనే వున్నాంగనుక అప్పుడప్పుడూ వస్తుంటాము. ఇప్పటికి సెలవిప్పించండి...” అన్నాడు రామకృష్ణ.

సుబ్బరామయ్యగారు స్టేషనుకువచ్చి సతీపతుల్ని రైల్వేస్టాండులో కలుసుకున్నారు.

వెంటగిరిలో పరంధామయ్యగారు బహుకుటుంబీకులు. ఆయన భార్య పార్వతమ్మ రామకృష్ణకు పిన్ని వరుస. కుటుంబం పెద్దదైనా పొలాలపైన మంచి ఆదాయం వస్తుంది. పెద్దమేడ, వంటలక్క, రేడియో మొదలైన హాంగులన్నీ వున్నాయి. రామకృష్ణ ఎంత పట్టుబట్టినా పార్వతమ్మ పిన్ని

దగ్గర సాగింది కాదు. “కొత్త పెళ్ళికొడుకుని! కోడల్ని తీసుకొచ్చావు. నాలుగురోజులుండి పోకపోతే అడేం మర్యాద! ఊహలు, ససేమిరా వీల్లేదు” అంటూ ఆమె గిరి గీచేసింది. ఆయింట్లో ఆమెది సుగ్రీవాజ్ఞ! రామకృష్ణ నాలు గైదు రోజులు వెంకటగిరిలో వుండిపోయాడు.

మళ్ళీ అక్కడనుంచీ బయల్దేరినప్పుడు గూడా ఆ యింటి యిల్లాలిని సత్కరించడానికి మరచిపోలేను. సార్వతమ్మకు చీరలకు కొడువలేదు. ఐనా ఆమె ఈ చిన్నికానుకను స్వీకరిస్తూ మురిసిపోయింది. జన్మతహా కాస్తా ఆవేశ స్వభావమేమో, ఆమె సుమిత్రను దగ్గరికి తీసుకొని “చిట్టి తల్లీ! రామకృష్ణ చాలామంచివాడు. అంత మంచివాడు గనుకనే నీలాటి యిల్లాలు దొరికింది. మీరు సై నంవత్సరం వేసవి సెలవుల్లో తప్పకుండా రావాలి. అప్పటికి మీరు ఇద్దరుగా వస్తే నేనొప్పుకొను. మనుషుణ్ణి మరచిపోకండి...” అని దీనించింది.

పది పదిహేనురోజులు తర్వాత దంపతులు తిరుగు ప్రయాణం చేస్తున్నారు. రాత్రివేళ. మాట్లాడినంతసేపు మాట్లాడి ప్రయాణికులు నిద్రమత్తులో జోగుతున్నారు. చాళిమాటలు వాటితో కలిసి వినవచ్చిన రైలుచక్కాల చప్పుడు—ఈశబ్ద సమ్మేళనాన్ని జోలవాటికింద స్వీకరించి

సుమిత్రా కాసేపు కునుకుదీసింది. హఠాత్తుగా ఆమె మేలు కునేసరికి రైలు పంటపొలాలవఱ్య పరుగెడుతోంది. రాను కృష్ణ కిటికీలోనుంచి నిశాసాందర్యాన్ని అవలోకిస్తున్నాడు.

“ఇంకా రెండు చీరలు మిగిలిపోయాయి గనండి!” అంది సుమిత్ర సంభాషణకు ఉపక్రమిస్తూ.

“అవును సుమిత్రా! మానవుడికి మంచిపూహా కలిగితే మాత్రం చాలదు. ఆపూహా నఫలం కావడానికి అవసరమైన అనుకూల పరిస్థితులుగూడా చేయిదాటి పోకుండా వుండాలి.”

సుమిత్రా కర్ణంకావడం లేదు.

“అవును సుమిత్రా! మనం అయిదు చోట్లకు వెళ్ళాము. మిగిలిన రెండుచోట్లకూ వెళ్లలేకపోయాము. శేషమ్మమ్మ బాంబాయిలో వుండటం. అక్కడ ఆమె కుమారుడు వుద్యోగంలోవున్నాడు. అప్పటికే అవిడే కాస్తానయం. మారాజేశ్వరి వదిన రాష్ట్రాన్ని దేశాన్నేగాక లోకాన్నే విడిచిపెట్టిందని మొన్ననే తెలిసింది...”

ఒక క్షణం ఆగి మళ్ళీ ప్రారంభించాడు రామకృష్ణ. “సహనానికి పర్యాయపదమేమిటని నువ్వడుగుతావనుకో సుమిత్రా, నేను రాజేశ్వరి వదిన అని చెబుతాను. ఇంటి

నిండా బిడ్డలు. తన సిగరెట్లపద్దుకు, టిఫిను ఖర్చులకూ  
 పోనూ మిగిలిన జీతాన్ని తెచ్చి భర్త ఆసు దోసిల్లో పారే  
 సేవాడు. ఆడబ్బును చేతబట్టుకుని రాజేశ్వరి వదిన ఎంత  
 గుంభనగా సాగించేది సంసారం! స్వయంగా తనే బజారుకు  
 వెళ్ళి బియ్యం తెచ్చుకునేది. కట్టెలు తెచ్చుకునేది. బిడ్డ  
 లకు జబ్బుచేస్తే తనే హాస్పిటలుకు వెళ్ళేదిగూడా ఆమె  
 కష్టాలన్నిటిని కళ్ళతో చూస్తూ గూడా నేను ప్రతి  
 ఆదివారమూ ఆమెకు అతిథిగా దాపురించేవాణ్ణి. తను తిన  
 కుండా మిగిలించిన అన్నాన్ని నాకుపెట్టి ఆమె వస్తుండిన  
 రోజులన్నో నేను చెప్పలేను... తెల్లబోయి చూస్తున్నా  
 వేం సుమిత్రా! తెలియడం లేదూ, యిదంతా ఒక వారా  
 ల బ్యాబి స్వీయచరిత్ర..."

“ఏమి?” విశ్వయంతో ప్రశ్నించింది సుమిత్రా.

“నిజం! చిన్నప్పుడే తల్లి దండ్రులు చనిపోయారు.  
 పంతులుగారి యింట్లో వూడి ఆసున చెప్పినవని చేస్తూ  
 అయిదో తరగతి వరకూ చదువుకున్నాను. జీవకారుణ్య  
 సంఘంలో ఉచిత భోజన సౌకర్యాలున్నాయని చెప్పి పట్ట  
 ణానికి పంపారు పంతులుగారు. అక్కడికి వెళ్లి వాకబు  
 చేసేసరికి అలాంటి సంఘంలేదని తెలిసింది. హెడ్మాస్టరు

గారిని చూచాను. 'కావలిస్తే ఫీచిలేకుండా చూస్తాను  
 వారాలు ఏర్పాటు చేసుకోమ'న్నారాయన. శ్రీకంఠంగారు  
 అప్పుడు హైస్కూల్లో లెక్కలమేష్టారు. ఆర్జన తక్కువైనా  
 ఆయన ఉదారులు. ఇంటికి తీసుకెళ్లారు. ఆయన భార్య  
 వారంలో ఒక్కరోజు భోజనం పెట్టడానికి సమ్మతించింది.  
 శ్రీకంఠం మేష్టరుగారే నన్ను పరంధామయ్యగారింటికి తీసు  
 కెళ్లారు. పరంధామయ్యగారక్కడ తాశిల్దారుగా వుండే  
 వారు. ఇటు మేష్టరుగారు అటు తాశిల్దారుగారు నావట్ల  
 శ్రీధ్రవహించడం వల్ల ఏడురోజుల భోజనపులేర్పాటు కుది  
 రాయి. ఓరోజు సుబ్బరామయ్యగారిల్లు. ఆయన మునిసి  
 పాలిటీలో వుద్వోగి, మరోరోజు శేషచలంగారిల్లు. ఆయన  
 డిప్టిప్రెజిడెంట్లో ట్రాన్సులేటరు, ఆరేళ్ల హైస్కూలుచదువు  
 యిలాజరిగిపోయింది. డబ్బులేనివాడికి ఉన్నత విద్య అందని  
 మూనిపండే! కానీ దిక్కులేనివాడికి 'బాబూ! నువ్వు  
 తిన్నావా, లేదా! అసగలిగేపాటి ఆత్మీయత అంతకన్నా  
 గగనకుసుమం. పెద్దమ్మ, పార్వతమ్మ, రాజేశ్వరివదిన వీళ్లం  
 దరూ ఆలోటును కొంతవరకూ భర్తీ చేయగలిగారు. వాళ్లు  
 నాకు జీవితపథంలో ఒకచోట తారసిల్లారు. నేనొక మని  
 పిగా తయారుకావడానికి తోడ్పడ్డారు. వాళ్ల ఉపకృతికి  
 ప్రత్యుపకృతి చేయడం నాచేత సాధ్యంకానిపని అని నాకు

తెలుసు. కానీ మనచేతిలోని పనిగనుక కృతజ్ఞత కలిగి వుండ వచ్చును గదా !'

\* \* \*

కొత్త కాపురం. ఓరోజు మధ్యాహ్నం కాలేజీనుంచి యింటికి వచ్చాడు రామకృష్ణ.

“ఏమండీ! మీకు చెప్పకుండా నేనొక పనిచేశాను.” అంది సుమిత్ర.

“మంచిపనే గదా! ఐతే సంతోషమే” అన్నాడు రామ కృష్ణ.

“అదేంపని అని అడిగితే ముత్యాలు రాలిపోతాయి టండీ ?”

“అభ్యంతరం లేకపోతే చెప్పుమరి!”

“ఆరోజు మాయింటికొచ్చిన కుర్రాడు, జ్ఞాపకముంది కదూ-వాడిరోజు వీధిలో వెళ్తూ కనిపించాడు...”

“.....”

“పిలిచి ఎక్కడ భోజనం చేస్తున్నావబ్బాయ్! అని అడిగాను. ‘ఇంకా ఎక్కడా కుదరలేదండీ! వాళ్ళూ వీళ్ళూ సహాయం చేస్తామని చెబుతున్నారు” అన్నాడు.

పాత్రం నుకు మువ్వేమన్నావు? "దొంగలదొంగలు దొంగలు అయితే

"అదొక్కటేవో కుదిరేదాకా మన యింటికి రమ్మన్నాను."

రామకృష్ణ భార్యను సరసకు తీసుకుంటూ "నువ్వు జగన్నాథంగారి అమ్మాయివే సుమిత్రా! కానీ రామకృష్ణ భార్యని గూడా ఋజువుచేసుకోగలిగావు" అన్నాడు.

"...దొంగలదొంగలు దొంగలు అయితే దొంగలు అయితే"

(అయితే దొంగలు)

దొంగలు అయితే "దొంగలదొంగలు దొంగలు అయితే"

దొంగలదొంగలు దొంగలు అయితే దొంగలు అయితే



"...దొంగలు"

"...దొంగలు దొంగలు దొంగలు దొంగలు"

దొంగలు దొంగలు దొంగలు దొంగలు దొంగలు దొంగలు

"...దొంగలు దొంగలు దొంగలు దొంగలు దొంగలు"

"....."

దొంగలు దొంగలు దొంగలు దొంగలు దొంగలు దొంగలు

దొంగలు దొంగలు దొంగలు దొంగలు దొంగలు దొంగలు

దొంగలు దొంగలు దొంగలు దొంగలు దొంగలు దొంగలు